

ప్రతి ఇంటిని జీఎల్పిలు

సమగ్రంగా మ్యాపింగ్ చేయాలి



- పార్టీ శ్రేణులకు ఎమ్మెల్యే పరిటాల సునీత, పరిటాల శ్రీరామ్ సూచన
- ఎస్ఐఆర్ పై ఆత్మకూరు, అనంత రూరల్ నాయకులకు అవగాహన
- క్షేత్రస్థాయిలో ప్రతి ఒక్కరూ అప్రమత్తంగా ఉండాలని సూచన
- ప్రతి ఓటు కీలకమన్న ఎమ్మెల్యే సునీత, శ్రీరామ్



తిరుమలలో భక్తుల

నెల్లున

- క్యూలైన్లలో నిరీక్షణ
- రికార్డు స్థాయిలో దర్శనాలు
- హుండికి భారీ ఆదాయం

తిరుమల, జూన్ 9 : కలియుగ ప్రత్యక్ష దైవం శ్రీవేంకటేశ్వరస్వామి దర్శనం కోసం తిరుమలకు భక్తులు భారీ సంఖ్యలో తరలివస్తున్నారు. మరికొద్ది రోజుల్లో విద్యానంస్థలు పునఃప్రారంభం కానుండటంతో కుటుంబ సమేతంగా స్వామివారిని దర్శించుకుని మొక్కులు చెల్లించుకునేందుకు భక్తులు పెద్దఎత్తున వస్తున్నారు. దీంతో తిరుమలలో రద్దీ రోజురోజుకూ పెరుగుతోంది. ఈ ఉదయం ఏడు గంటల సమయానికి వైకుంఠం క్యూ

క్షతగాత్రులకు భరోసా

- ఆసుపత్రిలో పరామర్శించిన ఉపముఖ్యమంత్రి
- ఆరోగ్య పరిస్థితిపై ఆరా
- వైద్య ఖర్చులు ప్రభుత్వమే

విశాఖపట్నం, జూన్ 9 : విశాఖ స్టీల్ ప్లాంట్లో జరిగిన ప్రమాద ఘటనలో తీవ్రంగా గాయపడిన క్షతగాత్రులను రాష్ట్ర ఉప ముఖ్యమంత్రి వవన్ కళ్యాణ్ పరామర్శించారు. విశాఖపట్నంలోని సెవెన్ హిల్స్ ఆసుపత్రికి వెళ్లిన ఆయన బాధితులను, వారి కుటుంబ సభ్యులను కలిసి దైర్యం చెప్పారు.

ప్రమాదం జరిగిన తీరును క్షతగాత్రులను అడిగి తెలుసుకున్నారు. ఈ సందర్భంగా గాయపడిన కార్మికుల ఆరోగ్య పరిస్థితిపై వైద్యులను ఉప ముఖ్యమంత్రి వివరాలు అడిగి తెలుసుకున్నారు. ప్రస్తుతం అందిస్తున్న వైద్య సేవలు, చికిత్స విధానం, బాధితుల ఆరోగ్య పరిస్థితిపై సమగ్ర సమాచారం సేకరించారు. అవసరమైన అత్యుత్తమ వైద్య సేవలు అందించాలని వైద్య బృందానికి సూచించారు.



ఎంపీపీ జడ్పీటీసీ నిధులతో త్రాగునీటి సమస్య కి పరిష్కారం.ఎంపీపీ, జడ్పీటీసీ

- మండల సర్వసభ్య సమావేశం కి రాని అధికారులపై కలెక్టర్ కి పిర్యాదు కోసం ఏకగ్రీవ తీర్మానం

వేముల మేజర్ న్యూస్: ఎంపీపీ, జడ్పీటీసీ నిధులతో త్రాగునీటి సమస్య కి పరిష్కారం చూపాలని వేముల మండలం లో ఎక్కడ కూడా త్రాగునీటి సమస్య తలెత్తకుండా అధికారులు ప్రజాప్రతినిధులు ప్రత్యేక అధికారులు చర్యలు తీసుకోవాలని వేముల ఎంపీపీ చల్లా గంగాదేవి వెంకట నారాయణ,వేముల జడ్పీటీసీ కోకటం వెంకట బయ్య రెడ్డి పేర్కొన్నారు. వేముల మండలం లోని స్థానిక వేముల మండల ప్రజా పరిషత్ కార్యాలయం నందు మంగళవారం ఉదయం ఎంపీపీ చల్లా గంగాదేవి వెంకట నారాయణ అధ్యక్షతన ఇంచార్జి ఎంపిడిఓ కుమార



విక్రమ సింహపురి స్నాతకోత్సవం



- ఘనంగా పట్టాభిషేక వేడుక
- గవర్నర్ అధ్యక్షతన కార్యక్రమం
- ప్రముఖులకు గౌరవ డాక్టరేట్లు

నెల్లూరు, జూన్ 9 : విక్రమ సింహపురి విశ్వవిద్యాలయం స్నాతకోత్సవ కార్యక్రమం మంగళవారం నెల్లూరులోని వీవీఆర్ కన్వెన్షన్ సెంటర్లో ఘనంగా నిర్వహించారు. ఈ కార్యక్రమానికి ఆంధ్రప్రదేశ్ గవర్నర్, విశ్వవిద్యాలయ ఛాన్సలర్ ఎస్. అబ్దుల్ నజీర్ అధ్యక్షత వహించారు. విద్యార్థులు, అధ్యాపకులు, ప్రజాప్రతినిధులు, ప్రముఖుల సమక్షంలో వేడుకలు అట్టహాసంగా జరిగాయి. కార్యక్రమానికి విచ్చేసిన గవర్నర్కు పుష్పగుచ్ఛం అందజేసి ఘన స్వాగతం పలికారు. అనంతరం శ్రీవేంకటేశ్వర స్వామి జ్ఞాపికను అందించి సత్కరించారు. విశ్వవిద్యాలయం అభివృద్ధి, ఉన్నత విద్యా రంగంలో నాణ్యత పెంపుపై గవర్నర్ పలు సూచనలు చేసినట్లు సమాచారం. ఈ సందర్భంగా పలువురు ప్రముఖులకు గౌరవ డాక్టరేట్లు ప్రధానం చేశారు. శాంతా బయోటెక్నిక్స్ వ్యవస్థాపకుడు, పద్మభూషణ్ పురస్కార గ్రహీత డాక్టర్ కె.వి. వరప్రసాద్ రెడ్డి, సీతీ ఆయోగ్ సభ్యుడు గోబర్ధన్ దాస్, రాజ్యసభ



పాండూరులో ఎంఎస్ఎంఈ పార్క్

- పది కోట్లకు పైగా నిధులు
- ఉపాధి అవకాశాల విస్తరణ
- పారిశ్రామిక అభివృద్ధికి ఊతం

శ్రీకాకుళం, జూన్ 9 : జిల్లాలో పారిశ్రామికాభివృద్ధికి మరింత వేగం తీసుకురావాలనే లక్ష్యంతో పాండూరు మండలం వెంకటరాయునిగూడెంలో ఎంఎస్ఎంఈ పార్క్ నిర్మాణానికి కేంద్ర పౌర విమానయాన శాఖ మంత్రి కింజరాపు

స్టీల్ ప్లాంట్కు అండగా ప్రభుత్వం

- ప్రమాద స్థలి పరిశీలన
- కార్మికులతో మంత్రి చర్చ
- సమస్యల పరిష్కారానికి హామీ

విశాఖపట్నం, జూన్ 9 : విశాఖ స్టీల్ ప్లాంట్లో ఇటీవల జరిగిన ప్రమాద ఘటనపై రాష్ట్ర విద్య, సమాచార సాంకేతిక శాఖ మంత్రి నారా లోకేష్ స్పందించారు. ప్రమాదం చోటుచేసుకున్న



ప్రాంతాన్ని ఆయన సందర్శించి పరిస్థితిని ప్రత్యక్షంగా పరిశీలించారు. ఘటనకు సంబంధించిన వివరాలను అధికారులు, యాజమాన్య ప్రతినిధులను అడిగి తెలుసుకున్నారు. ప్రమాదం అనంతరం ప్లాంట్లో నెలకొన్న పరిస్థితులు, భద్రతా ప్రమాణాల అమలు, కార్మికుల సంక్షేమానికి సంబంధించిన అంశాలపై మంత్రి సమీక్ష నిర్వహించారు. బాధిత కార్మికుల పరిస్థితి గురించి అధికారులను అడిగి తెలుసుకుని అవసరమైన సహాయ చర్యలను వేగవంతం చేయాలని సూచించారు.

కూటమి ప్రభుత్వంపై వైఎస్సార్సీపీ విమర్శలు

- అనంతపురంలో రౌండ్ టేబుల్ సమావేశం
- ప్రభుత్వ వైఫల్యాలను ప్రజల్లోకి తీసుకెళ్లాలని పిలుపు
- ఈనెల 12న ర్యాలీ, మానవహారం



ఆక్వా రైతులకు అండగా ప్రభుత్వం

- రొయ్యల ఫీడ్ ధరలపై చర్చ
- విద్యుత్ రాయితీకి గ్రీన్ సిగ్నల్
- ఆక్వా రంగ బలోపేతానికి చర్యలు
- మంత్రి కింజరాపు అచ్చెన్నాయుడు

విజయవాడ, జూన్ 9 : రాష్ట్రంలో ఆక్వాకల్చర్ రంగాన్ని మరింత బలోపేతం చేయడంతో పాటు రొయ్యల రైతుల ప్రయోజనాల పరిరక్షణకు కూటమి ప్రభుత్వం అత్యంత ప్రాధాన్యత ఇస్తోందని రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు తెలిపారు.



స్టీల్ ప్లాంట్ బాధితులకు పరామర్శ

విశాఖపట్నం, జూన్ 9 : విశాఖ స్టీల్ ప్లాంట్లో జరిగిన విషాదకర ప్రమాదంలో ప్రాణాలు కోల్పోయిన కార్మికుల కుటుంబ సభ్యులను శాసనమండలి విపక్ష నేత బొత్త సత్యనారాయణ పరామర్శించారు. కేజీహెచ్ ఆసుపత్రికి వెళ్లిన ఆయన బాధిత కుటుంబాలను కలిసి ప్రగాఢ సానుభూతి తెలిపారు. ఈ కష్ట సమయంలో శామ అండగా ఉంటామని భరోసా కల్పించారు. ప్రమాదంలో మృతించెందిన కార్మికుల కుటుంబ సభ్యులతో మాట్లాడిన బొత్త సత్యనారాయణ వారి ఆవేదనను తెలుసుకున్నారు. కుటుంబ పెద్దలను కోల్పోయిన కుటుంబాలకు ఇది తీరని లోటని పేర్కొంటూ దైర్యం చెప్పారు.బాధితులకు అన్ని విధాలా సహాయ సహకారాలు అందించాలని ప్రభుత్వాన్ని కోరారు. ఈ సందర్భంగా ఆయన మాట్లాడుతూ ప్రమాద ఘటనపై తక్షణమే సమగ్ర విచారణ జరపాలని డిమాండ్ చేశారు.



విక్రమ సింహపురి స్నాతకోత్సవం

(మొదటిపేజీ తర్వాత)

సభ్యుడు బీదా మస్సాన్ రావు గౌరవ డాక్టరేట్టు అందుకున్నారు. డాక్టరేట్టు పొందిన ప్రముఖులను శాలువాలతో సత్కరించి, పుష్పగుచ్ఛాలు అందజేసి అభినందనలు తెలిపారు. ఆయా రంగాల్లో వారు చేసిన విశేష సేవలకు గుర్తింపుగా ఈ గౌరవాన్ని

ప్రదానం చేసినట్లు విశ్వవిద్యాలయ అధికారులు పేర్కొన్నారు. స్నాతకోత్సవంలో వట్టాలు పొందిన విద్యార్థులకు గవర్నర్ అభినందనలు తెలియజేశారు. విద్యార్థులు ఉన్నత లక్ష్యాలను నిర్దేశించుకుని సమాజాభివృద్ధికి తోడ్పడాలని సూచించారు. విద్యతో పాటు విలువలు, సామాజిక బాధ్యత కూడా ముఖ్యమని పేర్కొన్నారు. ఈ కార్యక్రమంలో

ప్రజాప్రతినిధులు, విశ్వవిద్యాలయ అధికారులు, అధ్యాపకులు, విద్యార్థులు పెద్ద సంఖ్యలో పాల్గొన్నారు. స్నాతకోత్సవం విద్యార్థుల జీవితంలో ఒక ముఖ్యమైన మైలురాయిగా నిలుస్తుందని, భవిష్యత్తులో వారు మరిన్ని విజయాలు సాధించాలని పలువురు ఆకాంక్షించారు.

క్షతగాత్రులకు భరోసా

(మొదటిపేజీ తర్వాత)

ప్రమాదంలో గాయపడిన కార్మికులు త్వరగా కోలుకోవాలని ఆకాంక్షించిన పవన్ కళ్యాణ్, బాధిత కుటుంబ సభ్యులకు ప్రభుత్వం అండగా ఉంటుందని హామీ ఇచ్చారు. ఎలాంటి అందోళన చెందవద్దని, ప్రభుత్వం అన్ని విధాలుగా సహాయ సహకారాలు అందిస్తుందని భరోసా కల్పించారు. ఆసుపత్రిలో అందుతున్న చికిత్సకు సంబంధించిన అన్ని వివరాలను పరిశీలించిన ఉప ముఖ్యమంత్రి, అవసరమైతే మరింత మెరుగైన వైద్య సదుపాయాలు

కల్పించాలని అధికారులను ఆదేశించారు. బాధితుల ఆరోగ్యంపై నిరంతర పర్యవేక్షణ కొనసాగించాలని సూచించారు. వైద్యానికి అయ్యే మొత్తం ఖర్చును రాష్ట్ర ప్రభుత్వమే భరిస్తుందని పవన్ కళ్యాణ్ స్పష్టం చేశారు. బాధిత కుటుంబాలపై ఎలాంటి ఆర్థిక భారం పడకుండా చర్యలు తీసుకుంటామని తెలిపారు. చికిత్స, పునరావాసం విషయంలో కూడా పూర్తి సహకారం అందిస్తామని పేర్కొన్నారు. విశాఖ స్టీల్ ప్లాంట్ ప్రమాద ఘటనపై రాష్ట్ర ప్రభుత్వం ప్రత్యేక దృష్టి సారించిందని అధికారులు తెలిపారు.

బాధితులకు న్యాయం జరిగేలా, అవసరమైన అన్ని సహాయక చర్యలు వేగంగా అమలు చేసే దిశగా ప్రభుత్వం కృషి చేస్తోందని వెల్లడించారు.



స్టీల్ ప్లాంట్ కు అండగా ప్రభుత్వం



(మొదటిపేజీ తర్వాత)

ఈ సందర్భంగా కార్మికులతో ప్రత్యేకంగా సమావేశమైన నారా లోకేష్ వారి సమస్యలను విన్నారు. ఉద్యోగ భద్రత, పనిస్థలాల్లో భద్రతా

ప్రమాణాల పెంపు, సంక్షేమ చర్యలపై కార్మికులు తమ అభిప్రాయాలను వెల్లడించారు. కార్మికుల ఆందోళనలను ప్రభుత్వం సానుకూలంగా పరిగణిస్తుందని మంత్రి హామీ ఇచ్చారు. విశాఖ స్టీల్ ప్లాంట్ రాష్ట్ర ఆర్థికాభివృద్ధికి కీలకమైన పారిశ్రామిక సంస్థ అని మంత్రి పేర్కొన్నారు. ప్లాంట్ అభివృద్ధి, కార్మికుల సంక్షేమం, ఉత్పత్తి సామర్థ్యాల పెంపు కోసం ప్రభుత్వం అన్ని విధాలుగా సహకరిస్తుందని స్పష్టం చేశారు. కార్మికుల సమస్యల పరిష్కారానికి అవసరమైన చర్యలు తీసుకుంటామని తెలిపారు. యాజమాన్య ప్రతినిధులతో జరిగిన సమావేశంలో భద్రతా చర్యలను మరింత

కట్టుదిట్టం చేయాలని సూచించారు. భవిష్యత్తులో ఇలాంటి ప్రమాదాలు పునరావృతం కాకుండా ప్రత్యేక కార్యాచరణ ప్రణాళిక రూపొందించాలని కోరారు. కార్మికుల ప్రాణ భద్రతకు అత్యంత ప్రాధాన్యం ఇవ్వాలని ఆదేశించారు. విశాఖ స్టీల్ ప్లాంట్ కు ప్రభుత్వం అన్ని విధాల అండగా నిలుస్తుందని, సంస్థ అభివృద్ధితో పాటు కార్మికుల సంక్షేమాన్ని కూడా సమానంగా పరిగణిస్తుందని నారా లోకేష్ పునరుద్ఘాటించారు. ప్రమాద ఘటనపై సమగ్రంగా పరిశీలించి అవసరమైన చర్యలు చేపడతామని ఆయన తెలిపారు.

పొందూరులో ఎంఎస్ఎంఈ పార్క్

(మొదటిపేజీ తర్వాత)

రామ్యోహన్ నాయుడు శంకుస్థాపన చేశారు. పది కోట్ల నలభై ఐదు లక్షల రూపాయల వ్యయంతో ఈ పార్క్ ను అభివృద్ధి చేయనున్నట్లు తెలిపారు. ఈ సందర్భంగా మాట్లాడుతూ సూక్ష్మ, చిన్న, మధ్యతరహా పరిశ్రమల అభివృద్ధి ద్వారా గ్రామీణ ప్రాంతాల్లో ఉపాధి అవకాశాలను విస్తరించడం ప్రభుత్వ ప్రధాన లక్ష్యమని పేర్కొన్నారు. ప్రతి కుటుంబం నుంచి కనీసం ఒక పారిశ్రామికవేత్తను తయారు చేయాలనే ఆలోచనతో రాష్ట్ర ప్రభుత్వం ముందుకు సాగుతోందని వివరించారు. ఎంఎస్ఎంఈ పార్కుల ఏర్పాటుతో స్థానిక యువతకు స్వయం ఉపాధి అవకాశాలు పెరుగుతాయని, చిన్న పరిశ్రమలకు అవసరమైన

మౌలిక సదుపాయాలు ఒకేచోట లభిస్తాయని చెప్పారు. దీనివల్ల గ్రామీణ ఆర్థిక వ్యవస్థ బలోపేతం కావడంతో పాటు స్థానికంగా ఉపాధి కల్పన కూడా పెరుగుతుందని అభిప్రాయపడ్డారు. పారిశ్రామిక రంగం అభివృద్ధి చెందితేనే ప్రాంతీయ సమగ్రాభివృద్ధి సాధ్యమవుతుందని మంత్రి పేర్కొన్నారు. పెట్టుబడులను ఆకర్షించడం, యువతను పారిశ్రామిక రంగం వైపు ప్రోత్సహించడం, స్థానిక వనరులను సమర్థంగా వినియోగించడం వంటి అంశాలకు ప్రభుత్వం ప్రాధాన్యం ఇస్తోందన్నారు. ఈ కార్యక్రమంలో రాష్ట్ర మంత్రి కొండవల్లి శ్రీనివాస్, పీయూసీ చైర్మన్, శాసనసభ్యుడు కూన రవికుమార్, కూటమి నాయకులు, ప్రజాప్రతినిధులు, అధికారులు,

స్థానికులు పెద్ద సంఖ్యలో పాల్గొన్నారు. ఎంఎస్ఎంఈ పార్క్ నిర్మాణం పూర్తయిన అనంతరం జిల్లాలో పారిశ్రామిక కార్యకలాపాలకు కొత్త ఊపు వస్తుందని ఆశాభావం వ్యక్తం చేశారు. పొందూరులో ఏర్పాటు కానున్న ఈ పార్క్ ద్వారా స్థానిక యువతకు ఉపాధి అవకాశాలు పెరగడంతో పాటు జిల్లాలో ఆర్థిక కార్యకలాపాలు మరింత విస్తరించే అవకాశం ఉందని అధికారులు తెలిపారు. పరిశ్రమల స్థాపనకు అనుకూల వాతావరణం కల్పిస్తూ రాష్ట్రాన్ని పారిశ్రామికంగా మరింత ముందుకు తీసుకెళ్లేందుకు ప్రభుత్వం కృషి చేస్తోందని పేర్కొన్నారు.

కూటమి ప్రభుత్వంపై వైఎస్సార్స్ పీ విమర్శలు

(మొదటిపేజీ తర్వాత)

అనంత వెంకటరామిరెడ్డి విమర్శించారు. వెన్నుపోటుకు రెండేళ్లు కార్యక్రమంలో బ, ా గ ం గా మం గ ల వారం అనంతపురంలోని పార్టీ జిల్లా కార్యాలయంలో నిర్వహించిన నియోజకవర్గ స్థాయి రౌండ్ టేబుల్ సమావేశంలో ఆయన మాట్లాడారు. ఈ సందర్భంగా అనంత వెంకటరామిరెడ్డి మాట్లాడుతూ టీడీపీ, బీజేపీ, జనసేన పార్టీలు ప్రజలకు ఇచ్చిన హామీలను నిలబెట్టుకోలేకపోయాయని ఆరోపించారు.

ఎన్నికల సమయంలో ప్రకటించిన సూపర్ సిక్స్ హామీతో పాటు పలు సంక్షేమ పథకాల అమలులో ప్రభుత్వం విఫలమైందని అన్నారు. ప్రజల సమస్యలను పరిష్కరించడంలో ప్రభుత్వం ఆశించిన ఫలితాలు చూపలేకపోయిందని విమర్శించారు. వైఎస్సార్స్ పీ ప్రభుత్వ హయాంలో అమలు చేసిన సంక్షేమ కార్యక్రమాలను ప్రస్తావించిన ఆయన, రైతులు, మహిళలు, యువత, విద్యార్థులు సహా అన్ని వర్గాలకు లభి చేశారేలా చర్యలు తీసుకున్నామని పేర్కొన్నారు. ప్రస్తుతం రాష్ట్రంలో ప్రజలు అనేక ఇబ్బందులు ఎదుర్కొంటున్నారని ఆరోపించారు. రాష్ట్రంలో శాంతిభద్రతల పరిస్థితి, వ్యవసాయ రంగం, నీటి ప్రాజెక్టుల నిర్వహణ, ఉద్యోగాల కల్పన వంటి అంశాలపై

కూడా ఆయన ప్రభుత్వాన్ని విమర్శించారు. ప్రభుత్వ వైఫల్యాలను ప్రజలకు వివరించేందుకు పార్టీ శ్రేణులు క్షేత్రస్థాయిలో పనిచేయాలని పిలుపునిచ్చారు. ఈనెల 12న అనంతపురం నగరంలో భారీ రాష్ట్ర, మానవహారం కార్యక్రమాలను నిర్వహించనున్నట్లు అనంత వెంకటరామిరెడ్డి ప్రకటించారు. కూటమి ప్రభుత్వ రెండేళ్ల పాలనపై ప్రజల్లో అవగాహన కల్పించడమే ఈ కార్యక్రమాల ఉద్దేశమని తెలిపారు. సమావేశంలో మాజీ మంత్రి శైలజానాథ్, పార్టీ నాయకులు తిప్పేస్వామి, రమేష్ గౌడ్, గిరిజమ్మ, మహాలక్ష్మి, శ్రీనివాసులు తదితరులు పాల్గొన్నారు. రాబోయే స్థానిక సంస్థల ఎన్నికలకు పార్టీ శ్రేణులు సిద్ధంగా ఉండాలని, ప్రజాస్వామ్య పద్ధతిలో పార్టీ బలాన్ని చాటాలని నాయకులు పిలుపునిచ్చారు.

ఆక్వా రైతులకు అండగా ప్రభుత్వం

(మొదటిపేజీ తర్వాత)

విజయవాడలోని మత్స్యశాఖ కమిషనర్ కార్యాలయంలో రొయ్యల రైతులు, ఫీడ్ తయారీ సంస్థలు, సముద్ర ఆహార ప్రాసెసింగ్ యూనిట్లు, ఎగుమతిదారులతో నిర్వహించిన ఉన్నతస్థాయి సమావేశంలో పలు కీలక అంశాలపై చర్చించారు. రొయ్యల ఫీడ్ ధరల పెరుగుదలపై రైతులు, పరిశ్రమల ప్రతినిధులు తమ అభిప్రాయాలను ప్రభుత్వ దృష్టికి తీసుకువచ్చారు. ఫిషిమీల్, సోయాబీన్ వంటి ముడి పదార్థాల ధరలు పెరగడం వల్ల ఉత్పత్తి వ్యయాలు అధికమయ్యాయని తయారీ సంస్థలు వివరించాయి. మరోవైపు ఇప్పటికే పెరుగుతున్న ఖర్చులతో ఇబ్బందులు ఎదుర్కొంటున్న రైతులు ఫీడ్ ధరల పెంపును నియంత్రించాలని ప్రభుత్వాన్ని కోరారు. ఈ నేపథ్యంలో రైతులు, తయారీదారులు పరస్పర చర్యల ద్వారా అందరికీ ఆమోదయోగ్యమైన పరిష్కారానికి

రావాలని మంత్రి సూచించారు. ఇరు వర్గాలు ఏకాగ్ర-పాయానికి వచ్చిన తరువాత తమ ప్రతిపాదనలను ప్రభుత్వానికి సమర్పించాలని కోరారు. ఆక్వా రంగ సమగ్రాభివృద్ధి, రైతుల సంక్షేమం రెండింటినీ దృష్టిలో ఉంచుకుని నిర్ణయాలు తీసుకుంటామని తెలిపారు. ఫీడ్ ధరల నిర్ణయంలో శాస్త్రీయ విధానం అవసరమని అచ్చెన్నాయుడు పేర్కొన్నారు. ముడి పదార్థాల ధరలు, టోకు ధరల సూచీలు, మార్కెట్ పరిస్థితులను పరిగణనలోకి తీసుకుని పారదర్శక ధరల విధానం రూపొందించేందుకు ప్రభుత్వం సిద్ధంగా ఉందన్నారు. ఈ దిశగా మత్స్యశాఖ, కేంద్ర ఉప్పునీటి ఆక్వాకల్చర్ పరిశోధనా సంస్థ, రైతు సంఘాలు, ఫీడ్ తయారీదారుల ప్రతినిధులతో కూడిన శాస్త్రీయ ధరల కమిటీ ఏర్పాటు అంశాన్ని పరిశీలిస్తున్నట్లు వెల్లడించారు. కొత్త ధరల విధానం అమల్లోకి వచ్చే వరకు తాత్కాలిక ధరల పెంపుపై కూడా సమావేశంలో చర్చ జరిగింది. తయారీ సంస్థలు కిలోకు వన్నెందు

రూపాయల పెంపును ప్రతిపాదించగా, రైతు ప్రతినిధులు ఒక నెలపాటు కిలోకు ఆరు రూపాయల పెంపును మాత్రమే అమలు చేయాలని కోరారు. ఈ అంశంపై త్వరితగతిన ఉమ్మడి పరిష్కారం కనుగొనాలని మంత్రి సూచించారు. ఆక్వా రైతులకు మరింత ఉపశమనం కల్పించే దిశగా ప్రభుత్వం చర్యలు తీసుకుంటోందని అచ్చెన్నాయుడు తెలిపారు. ముఖ్యమంత్రి నారా చంద్రబాబు నాయుడు ఆదేశాల మేరకు జూన్ ఒకటి నుంచి అదనంగా పన్నెండు వేల ఆక్వాకల్చర్ విద్యుత్ కనెక్షన్లు యూనిట్ కు రూపాయి యాభై పైసల రాయితీ అందించే ప్రక్రియ తుది దశకు చేరిందన్నారు. ఉత్పర్లులు వెలువడిన తరువాత చిన్న, పెద్ద ఫారాలు అనే తేడా లేకుండా అన్ని అర్హత కలిగిన ఆక్వా విద్యుత్ కనెక్షన్లు ఈ పథకం పరిధిలోకి వస్తాయని తెలిపారు. ఈ నిర్ణయంతో ఉత్పత్తి వ్యయాలు తగ్గి రైతులకు గణనీయమైన ఆర్థిక ఉపశమనం లభిస్తుందని పేర్కొన్నారు.

ఎంపీపీ జడ్పీటీసీ నిధులతో త్రాగునీటి సమస్య కి పరిష్కారం.ఎంపీపీ, జడ్పీటీసీ

(మొదటిపేజీ తర్వాత)

రంగయ్య ఆధ్వర్యంలో మండల సాధారణ సర్వసభ్య సమావేశం ను నిర్వహించారు. ఈ సమావేశం కు వేముల జడ్పీటీసీ కోకటం వెంకట బయ్య రెడ్డి ముఖ్య అతిథిగా హాజరయ్యారు. ఈ సందర్భంగా అధికారులు పలు సమస్యలు పై చర్చించారు. వేముల వద్ద ఉన్న ఐటీ, జూనియర్ కాలేజీ వద్ద త్రాగునీటి సమస్యను జడ్పీటీసీ నిధుల ద్వారా పరిష్కరిస్తాం అని, అలాగే పెద్ద జూటూరు సచివాలయం కి ప్రవారీ గోడ నిర్మిస్తాం అని, ఎక్కడ కూడా డ్రైనేజ్ సమస్య లేకుండా చర్యలు చేపట్టాలి అని అన్నారు. అంతే కాకుండా ఆడ బిడ్డలకు 9 వ తరగతి చదివే విద్యార్థులకు క్యాన్సర్ రాకుండా ముందస్తు వ్యాక్సిన్ వేస్తున్నట్లు వైద్యాధికారి శరణ్య రెడ్డి తెలిపారు. అలాగే వేముల మండలం లో విస్తారంగా పామ్ ఆయిల్ సాగు కి సబ్సిడీ అందిస్తున్నట్లు ఉద్యాన అధికారి రాఘవేంద్ర రెడ్డి పేర్కొన్నారు. పశువులకు సట్టల నివారణ కొరకు చికిత్స అందిస్తున్నాం అని కావున రైతులు ఉపయోగించుకోవాలని పశువైద్యునికారి మురళి కృష్ణ తెలిపారు. ఉపాధి హామీ పథకం ద్వారా 125 రోజులు పని కల్పిస్తా-న్నాం అని ఈ సి మధు పేర్కొన్నారు. ద్వైతా మహిళలకు 20 లక్షల వరకు ఎటువంటి హామీ లేకుండా రుణాలు అందిస్తున్నాం అని సీసీ జ్యోతి స్పష్టం చేశారు. ఆర్డబ్ల్యూఎస్ డీఈ సాలన్న మాట్లాడుతూ మండలంలో ఎక్కడ కూడా డ్రైనేజ్ సమస్య లేకుండా చర్యలు చేపట్టాం అని, ఇంకా ఎక్కడ అయినా నీటి సమస్య లేదా డ్రైనేజ్ సమస్య ఉంటే తమ దృష్టికి తెస్తే ఎంపీపీ, జడ్పీటీసీ నిధులతో సమస్యలు పరిష్కరిస్తాం అని అన్నారు. అనంతరం జడ్పీటీసీ కోకటం వెంకట బయ్య రెడ్డి, ఎంపీపీ చల్లా గంగాదేవి వెంకట నారాయణ మాట్లాడుతూ ఇటీవల అకాల వర్షం వల్ల దెబ్బతిన్న అరటి రైతులకు నష్ట పరిహారం చెల్లించాలని అందుకు నష్ట పోయిన రైతుల వివరాలను పై స్థాయి అధికారులకు అందించాలని అన్నారు. అలాగే గత సంవత్సరం నష్ట పోయిన చాలా మంది ఉల్లి రైతులకు ఇప్పటి వరకు నష్ట పరిహారం ఇవ్వ లేదు అని ఈ విషయాన్ని పై స్థాయి అధికారులకు దృష్టికి తీసుక పోయి న్యాయం చెయ్యాలి అని అన్నారు. అంతే కాకుండా పాదా కింద వాటర్ క్యారింగ్ పైపులు కోసం డీడీ లు కట్టిన రైతులకు ఇప్పటి వరకు సంబంధించిన కంపెనీ ప్రతినిధులు పైపులు అందించలేదు అని ఈ విషయాని జె డి దృష్టికి తీసుకొని వెళ్లి రైతులకు న్యాయం చేయాలని కోరారు. అలాగే అన్ని శాఖల అధికారులు వారి శాఖల పై వివరించారు. సమావేశం కి రాని ఎలక్ట్రికల్, ఆర్ అండ్ బి అధికారుల పై కలెక్టర్ కి నోటీస్ పంపాలని తీర్మానించారు. ఈ సమావేశం లో , డి ఈ సాలన్న, వైస్ ఎంపీపీ నరసింహ రెడ్డి, చందా నీలావతి, ఎంపీటీసీ లు బాబ్జన్, మల్ రెడ్డి, రామచంద్ర రెడ్డి, లక్ష్మీదేవి, ఉద్యాన అధికారులు రాఘవేంద్ర రెడ్డి, డిప్తి, ఏ ఈ అబ్బల్లా, డిప్యూటీ ఎంపీడిఓ కృష్ణయ్య, ఏ ఈ ఓ సురేష్, అధికారులు నాయకులు పాల్గొన్నారు..

తిరుమలలో భక్తుల వెల్లువ

(మొదటిపేజీ తర్వాత)

కాంపైక్స్ లోని అన్ని కంపార్ట్ మెంట్లు పూర్తిగా నిండిపోయాయి. భక్తులు శిలాతోరణం వరకు క్యూలైన్ లో వేచి ఉండాలైన పరిస్థితి ఏర్పడింది. రద్దీ కారణంగా భక్తులు గంటల తరబడి నిరీక్షించాల్సి వస్తోంది. అయినప్పటికీ భక్తులు భక్తిశ్రద్ధలతో స్వామివారి దర్శనం కోసం వేచి ఉంటున్నారు. తిరుమల తిరుపతి దేవస్థానం అధికారులు వెల్లడించిన వివరాల ప్రకారం, ఎలాంటి టోకెన్స్ లేని భక్తులకు సర్దుదర్శనం పొందేందుకు పదిహేను నుంచి పద్దెనిమిది గంటల సమయం పడుతోంది. అలాగే సమయ నిర్ధారిత దర్శన టోకెన్లు కలిగిన భక్తులకు కూడా నాలుగు నుంచి ఆరు గంటల వరకు నిరీక్షణ తప్పదం లేదు. భక్తుల రద్దీ పెరగడంతో దర్శన ప్రక్రియ నిరంతరాయంగా కొనసాగిస్తున్నారు. నిన్న ఒక్కరోజే రికార్డు స్థాయిలో తొంభై ఐదు వేల నూట యాభై ఇద్దరు మంది భక్తులు స్వామివారిని దర్శించుకున్నారు. ఇది ఇటీవలి కాలంలో సమోదైన అత్యధిక దర్శనాల్లో ఒకటిగా అధికారులు పేర్కొన్నారు. దర్శనాల సంఖ్య పెరగడంతో తిరుమలలో ఆధ్యాత్మిక వాతావరణం మరింత ఉత్సాహభరితంగా కనిపిస్తోంది. మొక్కులు తీర్చుకునేందుకు వచ్చిన భక్తుల్లో నలభై వేల ఆరు వందల ఒకరు తలనీలాలు సమర్పించారు. శ్రీవారిపై భక్తుల విశ్వాసానికి ఇది నిదర్శనమని అధికారులు తెలిపారు. మరోవైపు ప్రసాదాల కోసం కూడా భారీ డిమాండ్ కనిపించింది. నిన్న ఒక్కరోజే నాలుగు లక్షల ఇరవై ఒక వేల లడ్డులను విక్రయించినట్లు దేవస్థానం వెల్లడించింది. భక్తుల కానుకల రూపంలో శ్రీవారి హుందాకి నాలుగు కోట్ల నలభై నాలుగు లక్షల రూపాయల ఆదాయం సమకూరింది. రద్దీని దృష్టిలో ఉంచుకుని తాగునీరు, వైద్యసేవలు, అన్నప్రసాద పంపిణీ, భద్రతా ఏర్పాట్లను అధికారులు మరింత బలోపేతం చేస్తున్నారు. భక్తులు సహనంతో సహకరించాలని, అధికారుల సూచనలు పాటించాలని టీటీడీ విజ్ఞప్తి చేసింది..

స్టీల్ ప్లాంట్ బాధితులకు పరామర్శ

(మొదటిపేజీ తర్వాత)

కేంద్ర ఉక్కు శాఖ సహాయ మంత్రి భూపతిరాజు శ్రీనివాస వర్మ, రాష్ట్ర హోం శాఖ మంత్రి వంగలపూడి అనిత పరామర్శించారు. విశాఖపట్నంలోని సెవెన్ హిల్స్ ఆసుపత్రికి చేరుకున్న వారు క్షతగాత్రుల ఆరోగ్య పరిస్థితిని అడిగి తెలుసుకున్నారు. ఈ సందర్భంగా గాయపడిన కార్మికులతో మాట్లాడి ప్రమాదం జరిగిన తీరుపై వివరాలు సేకరించారు. చికిత్స అందిస్తున్న వైద్యులతో సమావేశమై క్షతగాత్రుల ఆరోగ్య పరిస్థితి, అందుతున్న వైద్య సేవలపై సమగ్ర సమాచారం తెలుసుకున్నారు. బాధితులకు అత్యుత్తమ వైద్య సేవలు అందించాలని వైద్యులను ఆదేశించారు. క్షతగాత్రుల కుటుంబ సభ్యులను కలిసి మంత్రులు ధైర్యం చెప్పారు. ఈ క్షిప్త సమయంలో ప్రభుత్వం పూర్తిస్థాయిలో అండగా ఉంటుందని భరోసా కల్పించారు. బాధిత కుటుంబాలకు అవసరమైన సహాయ సహకారాలు అందించడంలో ఎలాంటి లోటు ఉండదని స్పష్టం చేసారు. ప్రమాదంలో గాయపడిన ప్రతి కార్మికుడి ఆరోగ్యంపై ప్రభుత్వం ప్రత్యేక దృష్టి సారించిందని నారా లోకేష్ తెలిపారు. అవసరమైతే మరింత మెరుగైన వైద్య సదుపాయాలు కల్పించేందుకు చర్యలు తీసుకుంటామని పేర్కొన్నారు. బాధితులు పూర్తిగా కోలుకునే వరకు అన్ని విధాలుగా సహకరిస్తామని చెప్పారు. కేంద్ర మంత్రి భూపతిరాజు శ్రీనివాస వర్మ మాట్లాడుతూ ప్రమాద ఘటనపై పూర్తి స్థాయి వివరాలు సేకరిస్తున్నామని తెలిపారు. భవిష్యత్తులో ఇలాంటి ఘటనలు పునరావృతం కాకుండా భద్రతా ప్రమాణాల అమలుపై ప్రత్యేక దృష్టి సారిస్తామని పేర్కొన్నారు. రాష్ట్ర హోం శాఖ మంత్రి వంగలపూడి అనిత మాట్లాడుతూ కార్మికుల భద్రత ప్రభుత్వానికి అత్యంత ప్రాధాన్యమని చెప్పారు. ప్రమాదానికి గల కారణాలపై సమగ్ర విచారణ జరిపి అవసరమైన చర్యలు తీసుకుంటామని తెలిపారు. పరిశ్రమల్లో భద్రతా వ్యవస్థలను మరింత బలోపేతం చేసి కార్మికుల ప్రాణ రక్షణకు ప్రాధాన్యం ఇస్తామని స్పష్టం చేసారు..



పెంచిన పెట్రోల్, డీజిల్, గ్యాస్ ధరలు తగ్గించాలి



♦ **సీపీఐ ఆధ్వర్యంలో పెనుగొండలో ధర్నా**
పెనుగొండ, జూన్ 9 అనంత సూర్య: పెట్రోల్, డీజిల్, వంటగ్యాస్ ధరలను వెంటనే తగ్గించాలని డిమాండ్ చేస్తూ సీపీఐ ఆధ్వర్యంలో పెనుగొండ అంబేద్కర్ సర్కిల్ వద్ద మంగళవారం ధర్నా నిర్వహించారు. ఈ సందర్భంగా సీపీఐ నియోజకవర్గ నాయకులు బాలస్వామి రాజగోపాల్ మాట్లాడుతూ, ఎన్నికల అనంతరం వరుసగా ఇంధన ధరలు పెంచి ప్రజలపై కేంద్ర ప్రభుత్వం అదనపు భారం మోపిందని విమర్శించారు. ఇంధన ధరల పెరుగుదలతో రైతులు, చిన్న వ్యాపారులు, హోటల్ నిర్వాహకులు, సామాన్య ప్రజలు తీవ్ర ఇబ్బందులు ఎదుర్కొంటున్నారని అన్నారు. పెంచిన పెట్రోల్, డీజిల్, గ్యాస్ ధరలను వెంటనే తగ్గించాలని, లేనిపక్షంలో సీపీఐ ఆధ్వర్యంలో ఆందోళనలు ఉద్యతం చేస్తామని హెచ్చరించారు. ఈ కార్యక్రమంలో సీపీఐ నాయకులు శీలా నారాయణస్వామి, మల్లి కిష్టప్ప, గంగరాజు, ఆంజనేయులు, అంజనమ్మ, మణిష్, రాజేష్, మునిషల్ కార్మికులు తదితరులు పాల్గొన్నారు..

ఎంపీడీఓల పనితీరు మెరుగుపడాలి
గ్రామ పంచాయతీ అభివృద్ధిపై శిక్షణలో సీఈఓ విజయలక్ష్మి



అనంతపురం, జూన్ 9 అనంత సూర్య: గ్రామ పంచాయతీల అభివృద్ధిలో ఎంపీడీఓలు మరింత బాధ్యతాయుతంగా పనిచేయాలని జిల్లా పంచాయతీ సీఈఓ విజయలక్ష్మి సూచించారు. అనంతపురంలోని డీపీఆర్సీలో అనంతపురం, శ్రీ సత్యసాయి జిల్లాల ఎంపీడీఓలకు గ్రామ పంచాయతీ డెవలప్ మెంట్ ప్లాన్ (జిపీడీపీ) రూపకల్పనపై నిర్వహించిన ఒకరోజు శిక్షణ కార్యక్రమాన్ని ఆమె ప్రారంభించి మాట్లాడారు. కలెక్టర్లు నిర్వహించే వీడియో కాన్ఫరెన్స్ లను కొందరు ఎంపీడీఓలు నిర్లక్ష్యంగా తీసుకుంటున్నారని ఆమె అసంతృప్తి వ్యక్తం చేశారు. కుదుర్చి ఎంపీడీఓలపై క్రమశిక్షణ చర్యలకు సంబంధించిన పైల్డ్ సిద్ధమవుతోందని వెల్లడించారు. ఫీల్డ్ స్థాయిలో పర్యటనలు చేయకుండా నిర్లక్ష్యం వహిస్తున్న ఎంపీడీఓలపై ఫిర్యాదులు అందుతున్నాయని, డిప్యూటీ సీఎం పవన్ కళ్యాణ్, ఉన్నతాధికారుల ఆదేశాలకు అనుగుణంగా పనిచేయని వారిపై చర్యలు తప్పవని హెచ్చరించారు. కార్యక్రమంలో డీపీఓ నాగరాజు నాయుడు, ఇన్చార్జి డీడీఓలు కొండన్న, తేజోవర్ణ తదితర అధికారులు పాల్గొన్నారు.

పెంచిన పెట్రోల్, డీజిల్, గ్యాస్ ధరలు తగ్గించాలి



నల్లమాడలో ఎద్దుల బండితో సీపీఐ వినూత్న నిరసన
నల్లమాడ, జూన్ 9 అనంత సూర్య: పెట్రోల్, డీజిల్, వంటగ్యాస్ ధరలను వెంటనే తగ్గించాలని డిమాండ్ చేస్తూ శ్రీ సత్యసాయి జిల్లా నల్లమాడలోని అంబేద్కర్ విగ్రహం ఎదుట సీపీఐ ఆధ్వర్యంలో ఎద్దుల బండితో వినూత్న నిరసన చేపట్టారు. ఈ సందర్భంగా సీపీఐ జిల్లా కార్యవర్గ సభ్యుడు చలపతి నాయుడు, మండల కార్యదర్శి వలిపి వెంకటరమణ, విజయలక్ష్మి జిల్లా కార్యదర్శి శేషం మహేంద్ర మాట్లాడుతూ కేంద్ర ప్రభుత్వ విధానాల వల్లే పెట్రోల్, డీజిల్, వంటగ్యాస్ ధరలు పెరిగి సామాన్య, మధ్యతరగతి ప్రజలపై తీవ్ర ఆర్థిక భారం పడుతోందన్నారు. ఇంధన ఉత్పత్తిపై కేంద్ర, రాష్ట్ర ప్రభుత్వాలు విధిస్తున్న అధిక పన్నులను తగ్గించి, పెంచిన ధరలను వెంటనే తగ్గించాలని డిమాండ్ చేశారు. లేనిపక్షంలో వామపక్ష పార్టీల ఆధ్వర్యంలో ప్రజలను సమీకరించి ఆందోళనలను మరింత ఉద్యతం చేస్తామని హెచ్చరించారు. ఈ కార్యక్రమంలో సీపీఐ మండల నాయకులు గంగాధర్, సుధాకర్, పూల శ్రీనివాసులు, దేవేంద్ర, రామలక్ష్మి, వెంకటేశ తదితరులు పాల్గొన్నారు.

నంద్రబాబు వెన్నుపోటుకు రెండేళ్లు..
ప్రజా సమస్యలపై రౌండ్ టేబుల్ సమావేశం
హిందూపురం జూన్ 9 అనంత సూర్య: వైఎస్ఆర్ కాంగ్రెస్ పార్టీ అధ్యక్షులు, మాజీ ముఖ్యమంత్రి వైఎస్ జగన్ మోహన్ రెడ్డి పిలుపు మేరకు చేపట్టిన “చంద్రబాబు వెన్నుపోటుకు రెండేళ్లు” కార్యక్రమంలో భాగంగా హిందూపురం నియోజకవర్గ ఇంచార్జి టి.ఎన్. దీపిక ఆధ్వర్యంలో మంగళవారం హిందూపురం వైఎస్ఆర్ కాంగ్రెస్ పార్టీ కార్యాలయంలో రౌండ్ టేబుల్ సమావేశం నిర్వహించారు. ఈ సందర్భంగా కూటమి ప్రభుత్వం అవలంబిస్తున్న ప్రజా వ్యతిరేక విధానాలు, ఎన్నికల సమయంలో ఇచ్చిన హామీల అమలు పరిస్థితి, ప్రజలు ఎదుర్కొంటున్న సమస్యలపై విస్తృతంగా చర్చించారు. ఎన్నికల హామీల అమలులో ప్రభుత్వం విఫలమైందని, ప్రజలను మోసం చేసిందని నాయకులు విమర్శించారు. ప్రజల సమస్యల పరిష్కారం కోసం వైఎస్ఆర్ కాంగ్రెస్ పార్టీ నిరంతరం ప్రజల పక్షాన పోరాటం కొనసాగిస్తుందని, ప్రభుత్వ వైఫల్యాలను ప్రజల్లోకి తీసుకెళ్లే కార్యక్రమాలను మరింత ఉద్యతం చేస్తామని ఈ సందర్భంగా నాయకులు తెలిపారు. ఈ సమావేశంలో రాష్ట్ర కార్యదర్శి మధుమతి, మేధావులు, వివిధ ప్రజా సంఘాల ప్రతినిధులు, టౌన్, మండల కన్వీనర్లు, రాష్ట్ర, జిల్లా, నియోజకవర్గ, టౌన్ అధ్యక్షులు, నాయకులు, ప్రజా ప్రతినిధులు, మాజీ కౌన్సిలర్లు, వార్డు ఇన్చార్జులు, అనుబంధ విభాగాల అధ్యక్షులు, నాయకులు, వైఎస్ఆర్ కాంగ్రెస్ పార్టీ కార్యకర్తలు పెద్ద సంఖ్యలో పాల్గొన్నారు.



విభాగాల అధ్యక్షులు, నాయకులు, వైఎస్ఆర్ కాంగ్రెస్ పార్టీ కార్యకర్తలు పెద్ద సంఖ్యలో పాల్గొన్నారు.



పేద కుటుంబానికి నిత్యవసరాలు అందజేత



అనంతపురం, జూన్ 9 అనంత సూర్య : నిత్యసరఫ్త చారిటబుల్ ట్రస్ట్, పుట్టినిల్లు ఆశ్రమం ఆధ్వర్యంలో చైర్మన్ డాక్టర్ ఎస్. నిర్మలమూర్తి ఆధ్వర్యంలో పేద కుటుంబానికి సరిపడా నిత్యవసర సరుకులను అందించారు. ట్రస్ట్ సభ్యులు ప్రవాస భారతీయులు, శ్రీనివాసులు, వారి తండ్రి ప్రభు ప్రసాద్ విశ్రాంత

53 కిలోల గంజాయి స్వాధీనం..

ఒకరు అరెస్టారు, సెల్ ఫోన్ సీజ్.. మరో నిందితుడి కోసం గాలింపు
పుట్టపర్తి, జూన్ 9 అనంత సూర్య: శ్రీ సత్యసాయి జిల్లాలో మాదకద్రవ్యాల అక్రమ రవాణాపై పోలీసులు మరో కీలక విజయాన్ని సమోదు చేశారు. నల్లమాడ మండలం పులగంపల్లి క్రాస్ సమీపంలో కదిరి--బెంగళూరు జాతీయ రహదారిపై తనిఖీలు నిర్వహించిన పోలీసులు గంజాయి అక్రమ రవాణా చేస్తున్న వ్యక్తిని అరెస్ట్ చేసి, 53 కిలోల గంజాయి, ఒక హ్యాండాయ్ వెర్నా కారు, సెల్ ఫోన్ ను స్వాధీనం చేసుకున్నారు. జిల్లా ఎస్పీ ఎస్. సతీష్ కుమార్

ఆదేశాల మేరకు, పుట్టపర్తి ఇన్చార్జి డిఎస్పీ శివనారాయణ స్వామి పర్యవేక్షణలో నల్లమాడ సీఐ శ్రీనివాసులు ఆధ్వర్యంలో చేపట్టిన తనిఖీల్లో ఏపీ39 ఎస్ఎం 7507 నంబరు గల కారును తనిఖీ చేయగా డిక్టీలోని రెండు మూటల్లో 24 ప్యాకెట్లలో సుమారు 53 కిలోల గంజాయి లభ్యమైంది. ఈ కేసులో రెడ్డివారిపల్లికి చెందిన బి. వెంకట రమణ(25)ను అరెస్ట్ చేసి రిమాండ్ కు తరలించారు. పూర్తిలో ఉన్న మల్లికార్జున ఆదేశాల మేరకు గంజాయి తరలిస్తున్నట్లు విచారణలో వెల్లడైందని, అతడి కోసం గాలింపు చర్యలు చేపట్టమని పోలీసులు తెలిపారు. ఈ కేసుకు సంబంధించి నల్లమాడ



పోలీస్ స్టేషన్ లో ఎస్పీఎస్ చట్టం కింద కేసు నమోదు చేసి దర్యాప్తు కొనసాగిస్తున్నారు. మాదకద్రవ్యాల అక్రమ రవాణా, విక్రయాలు, వినియోగంపై కఠిన చర్యలు కొనసాగుతాయని ఇన్చార్జి డిఎస్పీ శివనారాయణ స్వామి, సీఐ శ్రీనివాసులు హెచ్చరించారు.

ప్రతి ఇంటిని బీఎల్ఎలు సమగ్రంగా మ్యాపింగ్ చేయాలి



అనంతపురం జూన్ 9 అనంత సూర్య : మరో వారం రోజుల్లో ఎస్ఐఆర్ ప్రక్రియ మొదలుకానున్న సేవల్లో క్షేత్ర స్థాయిలో బీఎల్ఎలు ప్రతి ఇంటిని సమగ్రంగా మ్యాపింగ్ చేయాలని రాష్ట్రాదు ఎమ్మెల్యే పరిటాల సునీత, ధర్మవరం తెలుగుదేశం పార్టీ ఇన్ ఛార్జి పరిటాల శ్రీరామ్ సూచించారు. నియోజకవర్గంలోని ఆత్మకూరు, అనంతపురం రూరల్ మండలాల నాయకులకు ఎస్ఐఆర్ పై అవగాహన కల్పించారు. అనంతపురం నగరంలోని కళ్యాణదుర్గం బైపాస్ రోడ్డులోని బి.వి.ఎస్ ఫంక్షన్ హాల్లో ఆత్మకూరు మండల నాయకులకు

అవగాహన కార్యక్రమం నిర్వహించారు. అనంతపురం రూరల్ మండల నాయకులకు రాష్ట్రాదులోని టీడీపీ కార్యాలయంలో ఈ సమావేశం నిర్వహించారు. మండల కన్వీనర్లు, కో కన్వీనర్లు, క్లస్టర్, యూనిట్ ఇన్ ఛార్జులు, బూత్ కన్వీనర్లు, బూత్ లెవెల్ ఏజెంట్లతో పాటు మండల ముఖ్యనాయకులు పాల్గొన్నారు.. ఎస్ఐఆర్ పై వారికి ఎమ్మెల్యే సునీత, శ్రీరామ్ దిశానిర్దేశ్యం చేశారు. బీఎల్ఎలు క్షేత్రస్థాయిలో ఎదుర్కొనే పరిస్థితులు, ఓటరు ధృవీకరణ విధానం, కుటుంబ లింకేజీలు, డ్రాఫ్ట్ జాబితా పరిశీలన, అభ్యంతరాల ప్రక్రియ

తదితర అంశాలపై అవగాహన కల్పించారు. ఈ కార్యక్రమం ఈనెల 15వ తేదీ నుంచి ప్రారంభమవుతుందని.. క్షేత్ర స్థాయిలో ప్రతి ఒక్కరూ అప్రమత్తంగా ఉండాలని సూచించారు. ప్రతి 20-25 ఏళ్లకోసారి స్పెషల్ ఇంటెన్సివ్ రివిజన్ జరుగుతుందని.. 2002 ఓటర్ల జాబితాను పరిగణనలోకి తీసుకుని స్పెషల్ ఇన్వెంటరీ రివిజన్ ప్రక్రియను చేస్తున్నారని చెప్పారు. జూలై 14వ తేదీలోగా రెండుసార్లు ఓట్ల మ్యాపింగ్ చేయాలన్నారు. దీని పట్ల నిర్లక్ష్యంగా ఉంటే మనకు సంబంధించిన ఓట్లు పోయే ప్రమాదం ఉందన్నారు. ఎస్ఐఆర్ కార్యక్రమాన్ని సీరియస్ గా తీసుకుని పని చేయాలని సూచిస్తూ పోలింగ్ బూత్ ల వారిగా ఓటర్ జాబితాలను నాయకులకు అందజేశారు.



మొహరం సందర్భంగా చెట్లు నరకొద్దు

జిల్లా కలెక్టర్ ఎ. శ్యామ్ ప్రసాద్ సూచన
పుట్టపర్తి, జూన్ 9 అనంత సూర్య: మొహరం పండుగ సందర్భంగా చెట్లను నరకకుండా ప్రకృతి పరిరక్షణకు సహకరించాలని శ్రీ సత్యసాయి జిల్లా కలెక్టర్ ఎ. శ్యామ్ ప్రసాద్ ప్రజలకు, అధికారులకు సూచించారు. చెట్లు ఆక్సిజన్ అందించి, వాతావరణ సమతుల్యతను కాపాడటంలో కీలక పాత్ర పోషిస్తా-

యని తెలిపారు. వేప, రావి, మర్రి, జమ్మి వంటి వృక్షాలను నరకకుండా సంరక్షించాలని కోరారు. గ్రామాల పొలిమేరల్లో ఉన్న సర్కార్ జాబి (కంపచెట్లు) మొద్దలను మాత్రమే అగ్నిగుండంలో వినియోగించాలని సూచించారు. జిల్లా మైనారిటీ సంక్షేమ, అటవీ, దేవాదాయ శాఖల అధికారులు సమన్వయంతో ప్రజలకు అవగాహన కల్పించి, చెట్లకు ఎలాంటి నష్టం జరగకుండా ప్రశాంత వాతావరణంలో మొహరం వేడుకలు నిర్వహించేలా

సమాజ అభివృద్ధిలో యువత పాత్ర కీలకం: జిల్లా ఎస్పీ ఎస్. సతీష్ కుమార్



చెన్నైకొత్తపల్లి, జూన్ 9 అనంత సూర్య: రామగిరి పోలీస్ సర్కిల్ ఆధ్వర్యంలో చెన్నైకొత్తపల్లిలో 15 రోజులుగా నిర్వహించిన అంతర్ మండల క్రికెట్ టోర్నమెంట్ ముగింపు కార్యక్రమానికి జిల్లా ఎస్పీ శ్రీ ఎస్. సతీష్ కుమార్, ఐపీఎస్ ముఖ్య అతిథిగా హాజరయ్యారు. ఈ సందర్భంగా సీనియర్ మాట్లాడుతూ యువత చెడు అవస్థలకు దూరంగా ఉండి, క్రమశిక్షణతో చదువు, క్రీడల్లో రాణించి ఉన్నత లక్ష్యాలను సాధించాలని



సూచించారు. గంజాయి, మద్యం వంటి వ్యసనాలకు దూరంగా ఉండాలని, మహిళల పట్ల గౌరవభావంతో వ్యవహరించాలని పిలుపునిచ్చారు. చట్టాన్ని పాటించే వారితో పోలీసులు స్నేహపూర్వకంగా ఉంటారని, నేరాలకు పాల్పడే వారిపై మాత్రం కఠిన చర్యలు తీసుకుంటామని హెచ్చరించారు. కుల, మత, రాజకీయాలకు అతీతంగా యువత ఐక్యంగా ఉండి సమాజాభివృద్ధికి కృషి చేయాలని, క్రీడలు యువతలో క్రమశిక్షణ, జట్టు స్ఫూర్తిని పెంపొందిస్తాయని తెలిపారు.

యువ క్రికెట్ వైభవ్ సూర్యవంశీని ఆదర్శంగా తీసుకుని పట్టుదలతో ముందుకు సాగాలని సూచించారు. టోర్నమెంట్లో మేధావురం జట్టు ప్రథమ స్థానం సాధించి రూ. 40 వేల నగదు బహుమతి, ట్రోఫీని అందుకోగా, సీకేపల్లి యాత్రి జట్టు ద్వితీయ స్థానం, తూముచెర్ల జట్టు తృతీయ స్థానం, రామగిరి సర్కిల్ పోలీస్ జట్టు నాలుగో స్థానం దక్కించుకున్నాయి. విజేతలకు ఎస్పీ సగదు బహుమతులు, ట్రోఫీలు అందజేశారు. అలాగే మ్యాన్ ఆఫ్ ది మ్యాచ్ నరేష్, బెస్ట్ బొల్లర్ కానిస్టేబుల్ బాలాజీ నాయక్, బెస్ట్ బ్యాట్స్ మన్ చందులను సత్కరించారు. కార్యక్రమంలో రామగిరి సీఐ మహమ్మద్ అలీ, ఎస్పెలు సత్యనారాయణ, రిజ్యాన్, ప్రదీప్, ప్రజాప్రతినిధులు, క్రీడాకారులు, స్థానిక ప్రముఖులు పాల్గొన్నారు.

యోగేంద్ర కార్యక్రమం ఏర్పాట్లపై జేసీ సమీక్ష



కదిరి, జూన్ 9 అనంత సూర్య: స్థానిక శ్రీ ఖాద్రీ లక్ష్మీనరసింహస్వామి దేవస్థాన తూర్పు గోపురం వద్ద నేడు నిర్వహించనున్న “యోగేంద్ర కార్యక్రమం” ఏర్పాట్లపై జిల్లా జాయింట్ కలెక్టర్ ఎం. మౌర్య

భరద్వాజ్ మంగళవారం కదిరి మున్సిపల్ కార్యాలయంలో ఉన్నతాధికారులతో సమీక్షా సమావేశం నిర్వహించారు. ఈ సందర్భంగా జాయింట్ కలెక్టర్ మాట్లాడుతూ, కార్యక్రమానికి హాజరయ్యే భక్తులకు ఎలాంటి అసౌకర్యం కలగకుండా అన్ని శాఖల అధికారులు సమన్వయంతో పనిచేసి ఏర్పాట్లను ముందస్తుగా పూర్తి చేయాలని ఆదేశించారు. కార్యక్రమ ప్రాంగణంలో పారిశుధ్య నిర్వహణను పక్కనబడిగా చేపట్టడంతో పాటు తాగునీటి కొరత లేకుండా

చూడాలని సూచించారు. ట్రాఫిక్ సమస్యలు తలెత్తకుండా ముందస్తు చర్యలు తీసుకోవాలని, భద్రతా ఏర్పాట్లపై ప్రత్యేక దృష్టి సారించాలని అధికారులను ఆదేశించారు. అలాగే కార్యక్రమం సందర్భంగా నిరంతరాయ విద్యుత్ సరఫరా ఉండేలా చర్యలు చేపట్టాలని స్పష్టం చేశారు. సమావేశంలో మున్సిపల్ కమిషనర్, తహసీల్దార్, దేవస్థానం అధికారులు, పోలీసు శాఖతో పాటు వివిధ ప్రభుత్వ శాఖల అధికారులు పాల్గొన్నారు.

హాకీ రాష్ట్రస్థాయి పోటీలకు కలెక్టర్కు ఆహ్వానం



పుట్టపర్తి, జూన్ 9 అనంత సూర్య: ధర్మవరంలో ఈ నెల 12 నుంచి 15 వరకు ప్రభుత్వ ఉన్నత పాఠశాల మైదానంలో నిర్వహించనున్న హాకీ ఆంధ్రప్రదేశ్ స్టేట్ ఇంటర్ డిస్ట్రిక్ట్ సీనియర్ మెన్ ఛాంపియన్ షిప్ --

2026 ప్రారంభోత్సవానికి హాజరు

కావాల్సిందిగా శ్రీ సత్యసాయి జిల్లా కలెక్టర్ ఎ. శ్యామ్ ప్రసాద్, జాయింట్ కలెక్టర్ ఎం. మౌర్య భరద్వాజ్లను హాకీ అసోసియేషన్ ప్రతినిధులు మంగళవారం మర్యాదపూర్వకంగా కలిసి ఆహ్వాన పత్రాలు అందజేశారు. 75వ వార్షిక వజ్రోత్సవాల సందర్భంగా ఈ రాష్ట్రస్థాయి పోటీలను నిర్వహిస్తున్నట్లు నిర్వాహకులు తెలిపారు. ఈ సందర్భంగా హాకీ ఆంధ్రప్రదేశ్ వైస్ ప్రెసిడెంట్ బి. సూర్యప్రకాష్, జిల్లా హాకీ వైస్ ప్రెసిడెంట్ బి. గౌరీ ప్రసాద్, ట్రెజరర్ జి. అంజన్లు, జిల్లా క్రీడల అభివృద్ధి అధికారి బి. కిషోర్, హాకీ కోచ్ ఎస్. హస్సెన్ తదితరులు పాల్గొన్నారు...

ప్రత్యేక డిప్యూటీ కలెక్టర్ గా పి. విజయకుమారి బాధ్యతల స్వీకరణ

పుట్టపర్తి, జూన్ 9 అనంత సూర్య: శ్రీ సత్యసాయి జిల్లా ఎస్ డి సీ ప్రత్యేక డిప్యూటీ కలెక్టర్ గా పి. విజయకుమారి మంగళవారం జిల్లా కలెక్టరేట్ లో బాధ్యతలు స్వీకరించారు. ఈ సందర్భంగా ఆమె మాట్లాడుతూ, జిల్లాలో భూసేకరణ తో పాటు తన పరిధిలోని ప్రాజెక్టులను వేగవంతంగా, పారదర్శకంగా పూర్తి చేసేందుకు కృషి చేస్తానని తెలిపారు. ప్రభుత్వ లక్ష్యాలకు అనుగుణంగా బాధ్యతాయుతంగా విధులు నిర్వహిస్తానన్నారు. బాధ్యతల స్వీకరణ అనంతరం రెవెన్యూ అధికారులు, సిబ్బంది ఆమెకు పుష్పగుచ్ఛాలు అందజేసి శుభాకాంక్షలు తెలిపారు.

అనంతరం రెవెన్యూ అధికారులు, సిబ్బంది ఆమెకు పుష్పగుచ్ఛాలు అందజేసి శుభాకాంక్షలు తెలిపారు.

గర్భిణులకు వైద్య పరీక్షలు

నంబులపూలకుంట, జూన్ 9, అనంత సూర్య: నంబులపూలకుంట మండల



కేంద్రంలోని ప్రాథమిక ఆరోగ్య కేంద్రంలో డాక్టర్ బాలాజీ నాయక్ ఆధ్వర్యంలో గర్భిణీ మహిళలకు వైద్య పరీక్షలు నిర్వహించారు. ఈ సందర్భంగా గర్భిణీ మహిళల ఆరోగ్య పరిస్థితిని పరిశీలించి అవసరమైన వైద్య సూచనలు అందించారు. ఈ సందర్భంగా డాక్టర్ బాలాజీ నాయక్ మాట్లాడుతూ, గ్రామీణ ప్రాంతాల్లోని గర్భిణులు గర్భం ఏర్పడినప్పటి నుంచి ఆరోగ్య నియమాలు, పోషకాహార సూత్రాలు తప్పనిసరిగా పాటించాలని సూచించారు. క్రమం తప్పకుండా వైద్య పరీక్షలు చేయించుకోవడం, ఐరన్, కాల్షియం మాత్రలను వినియోగించడం, పోషకాహారం తీసుకోవడం ద్వారా తల్లి ఆరోగ్యంతో పాటు గర్భంలోని శిశువు ఎదుగుదల కూడా మెరుగ్గా ఉంటుందని తెలిపారు. గర్భధారణ సమయంలో వైద్యుల సూచనలు పాటించడం ద్వారా సమస్యలను ముందుగానే గుర్తించి నివారించవచ్చని చెప్పారు. అనంతరం కమ్యూనిటీ హెల్త్ ఆఫీసర్ (సీహెచ్ఓ) నాగలక్ష్మి గర్భిణులకు అరటిపండ్లు, బిస్కెట్లు పంపిణీ చేసి పోషకాహారం యొక్క ప్రాముఖ్యతను వివరించారు. ఈ కార్యక్రమంలో ఆరోగ్య సిబ్బంది, ఆశా కార్యకర్తలు, గర్భిణులు పాల్గొన్నారు.

పరిటాల సునీతమ్మను కలిసిన

రూరల్ సీఐ శ్రీకాంత్



అనంతపురం, జూన్ 9 అనంత సూర్య : అనంతపురం రూరల్ సర్కిల్ ఇన్స్పెక్టర్ గా నియమితులైన శ్రీకాంత్ యార్లవ్ మంగళవారం రాప్తాడు ఎమ్మెల్యే పరిటాల సునీతమ్మను వారి స్వగృహంలో మర్యాదపూర్వకంగా కలిశారు ఈ సందర్భంగా ఎమ్మెల్యే పరిటాల సురీతమ్మకు పుష్పగుచ్ఛం అందజేశారు.

వెనకచర్ల రిజర్వాయర్ ను సందర్శించిన జేసీ పీఆర్



తాడిపత్రి, జూన్ 9 అనంత సూర్య : తాడిపత్రి మాజీ ఎమ్మెల్యే, తాడిపత్రి మున్సిపల్ చైర్మన్ జెసి ప్రభాకర్ రెడ్డి మంగళవారం రైతులు, హెచ్ ఎల్ సి అధికారులతో కలిసి వెనకచర్ల రిజర్వాయర్ను సందర్శించారు. ఈ సందర్భంగా అధికారులకు పలు సూచనలు చేశారు. అక్కడే పని చేస్తున్న వారితో కలిసి భోజనం చేశారు.

నిషేధిత జాబితా నుంచి భూమి తొలగింపు.. రైతుకు ఊరట



పుట్టపర్తి, జూన్ 9 అనంత సూర్య: గోరంట్ల

మండలం బూదిలి గ్రామానికి చెందిన రైతు కురుబ మల్లెశప్ప సర్వే నంబర్ 476లోని 3.30 ఎకరాల భూమిని సెక్షన్ 22సా(1)(ఇ) నిషేధిత జాబితా నుంచి తొలగించాలని మంగళవారం జిల్లా కలెక్టర్ ఎ. శ్యామ్ ప్రసాద్ కు పీజీఆర్ ఎస్ ద్వారా వినతిపత్రం సమర్పించారు. వినతిపై స్పందించిన జిల్లా కలెక్టర్, జాయింట్ కలెక్టర్ ఎం. మౌర్య భరద్వాజ్ సంబంధిత అధికారులతో పరిశీలించి, చాలా కాలంగా పెండింగ్ లో ఉన్న సమస్యను పరిష్కరించారు. అనంతరం ఆ భూమిని నిషేధిత

జాబితా నుంచి తొలగిస్తూ ఉత్తర్వులు జారీ చేసి రైతుకు అందజేశారు. సమస్యకు తక్షణ పరిష్కారం లభించడంతో ఆనందం వ్యక్తం చేసిన రైతు, జిల్లా కలెక్టర్ కు శాలువాతో సన్మానించేందుకు ప్రయత్నించగా, కలెక్టర్ స్వయంగా రైతును శాలువాతో సత్కరించి ఉత్తర్వుల ప్రతిని అందజేశారు. తన భూ సమస్యను త్వరితగతిన పరిష్కరించిన జిల్లా కలెక్టర్, జాయింట్ కలెక్టర్ తో పాటు సంబంధిత అధికారులకు రైతు కృతజ్ఞతలు తెలిపారు.

వెన్నుపోటు పార్టీలపై సమర భేరి

అనంతపురం, జూన్ 9 అనంత సూర్య : కూటమిలో భాగస్వాములుగా ఉన్న టీడీపీ, బీజేపీ, జనసేన పార్టీలు వెన్నుపోటు పార్టీలని వైఎస్ఆర్ కాంగ్రెస్ పార్టీ అనంతపురం జిల్లా అధ్యక్షులు అనంత వెంకటరామిరెడ్డి విమర్శించారు. మూడు పార్టీలు కలిసికట్టుగా ప్రజలతో ఓట్లు వేయించుకుని చివరకు వాళ్లే వెన్నుపోటు పొడిచాయని మండిపడ్డారు. “వెన్నుపోటుకు రెండేళ్లు” కార్యక్రమంలో భాగంగా కూటమి ప్రభుత్వం రెండేళ్ల పాలనలో అమలు చేయని హామీలు, ప్రజా సమస్యలపై మంగళవారం వైసీపీ జిల్లా కార్యాలయంలో అనంతపురం ఆసెంబ్లీ నియోజకవర్గ సమన్వయకర్త, జిల్లా అధ్యక్షులు అనంత ఆధ్వర్యంలో నియోజకవర్గ స్థాయి రౌండ్ టేబుల్ సమావేశం నిర్వహించారు. ప్రజాప్రతినిధులు, వైఎస్ఆర్ సీపీ రాష్ట్ర, జిల్లా, నియోజకవర్గ, నగర కమిటీ నాయకులు, కార్యకర్తలు హాజరయ్యారు. ఈ సందర్భంగా చంద్రబాబు రెండేళ్ల పాలనపై అనంత వెంకటరామిరెడ్డి ధ్వజమెత్తారు. వైఎస్ జగన్ ఎ-హాసన్ రెడ్డి సీఎంగా ఉన్న ఐదేళ్ల పాటు రాష్ట్ర ప్రజలకు సంక్షేమాన్ని అందించారని తెలిపారు. 25కి పైగా సంక్షేమ పథకాలతో నేరుగా డీబీటీ ద్వారా రూ. 2.73 లక్షల కోట్లు అందించినట్లు చెప్పారు. నాన్ డీబీటీతో కలిపి ఏకంగా రూ. 4.58 లక్షల కోట్ల లబ్ధి చేకూరిందన్నారు. ఎన్నికలకు ముందు వైఎస్ జగన్ అమలు చేసిన సంక్షేమ పథకాలు కొనసాగించడంతో పాటు సూపర్ సిక్స్ పథకాలు అందిస్తామని చంద్రబాబు, పవన్ కళ్యాణ్ ప్రచారం చేశారన్నారు. రెండేళ్ల పాలనలో జగన్ అందించిన సంక్షేమ పథకాలను ఎత్తేయడంతో పాటు సూపర్ సిక్స్ హామీల అమలులోనూ వైఫల్యం చెందారని అన్నారు. వైఎస్ జగన్ హయాంలో రూ. 4 లక్షల కోట్లు అప్పు చేస్తే రూ. 10 లక్షల కోట్లంటూ దుప్రచారం చేశారని, కానీ నేడు రెండేళ్లలోనే 3.49 లక్షల కోట్లు అప్పులు చేశారన్నారు. ఈ డబ్బులన్నీ ఎక్కడికి వెళ్తున్నాయని ప్రశ్నించారు. యువత, విద్యార్థి, మహిళలు, రైతాంగం, ఉద్యోగులు.. ఇలా అన్ని వర్గాలకు చంద్రబాబు వెన్నుపోటు పొడిచారని మండిపడ్డారు. వైఎస్ జగన్ హయాంలో బటన్ నొక్కి సంక్షేమ పథకాలు అందిస్తే బటన్ నొక్కడం పెద్ద పనా? అని అవహేళన చేశారని.. కానీ ఈ రోజు చంద్రబాబు బటన్ నొక్కి పథకాలు



అందించలేకపోతున్నారని దుయ్యబట్టారు. తండ్రికొడుకులు చంద్రబాబు, నారా లోకేష్ లు తొలి సంతకం చేసిన డీఎస్సీ నియామకాలను అవినీతిమయంగా మార్చేశారని ధ్వజమెత్తారు. సంక్షేమాన్ని విస్మరించి ప్రభుత్వ వైఫల్యాలను ప్రశ్నిస్తున్న వారిపై అక్రమ కేసులు పెడుతున్నారని మండిపడ్డారు. కూటమి పాలనలో పోలీస్ స్టేషన్లు పంచాయతీలకు నిలయాలుగా మారిపోయాయని ఆరోపించారు. శాంతిభద్రతలు క్షీణించిపోయాయని, అధికార పార్టీ నేతలకు పోలీస్ స్టేషన్లు అడ్డాలుగా మారాయన్నారు. హంద్రీనీవా ద్వారా 240 రోజుల్లో 51 టీఎంసీలు తెచ్చామని గొప్పలు చెప్పుకుంటున్నారని, ఇదే సమయంలో రాయలసీమ లిఫ్ట్ పనులు నిలిపివేసి రాయలసీమకు అన్యాయం చేస్తున్నారని మండిపడ్డారు. శ్రీశైలం నుంచి 800 అడుగుల్లోనే తెలంగాణ నీటిని తోడేస్తున్నా ప్రశ్నించలేని పరిస్థితి ఉందన్నారు. హంద్రీనీవా విస్తరణతో పాటు రాయలసీమ లిఫ్ట్ పూర్తయితే తక్కువ సమయంలో ఎక్కువ నీళ్లు తీసుకెళ్లే అవకాశం ఉందన్నారు. సీమ హక్కులను తన రాజకీయ ప్రయోజనాల కోసం రేపంతోరెడ్డికి చంద్రబాబు తాకట్టుపెట్టారని ధ్వజమెత్తారు. సొంత మామకే వెన్నుపోటు పొడిచిన చంద్రబాబు.. ఓట్లైన ప్రజలను సైతం రెండేళ్లుగా వెన్నుపోటు పొడుస్తున్నారని విమర్శించారు. అనంతపురం నియోజకవర్గంలో వైసీపీ హయాంలో గతంలో ఎన్నడూ లేని విధంగా అభివృద్ధి పనులు జరిగాయని, కానీ నేడు కేంద్రం నిధులను కూడా సద్వినియోగం చేసుకోలేని పరిస్థితి ఏర్పడిందన్నారు. వ్యవసాయం అంటేనే దండగ అని ఆలోచించే చంద్రబాబు.. రెండేళ్లుగా రైతాంగాన్ని దారుణంగా మోసం చేస్తున్నారన్నారు. విత్తనాలు, ఎరువులను సకాలంలో అందించలేని పరిస్థితి ఉందన్నారు. ఉచిత పంటల బీమాను తొలగించారని, ఇన్సూర్డ్ సబ్సిడీ గురించి

ఆలోచించే పరిస్థితి లేదన్నారు. కూటమి ప్రభుత్వ వైఫల్యాలపై కలిసికట్టుగా పోరాటం చేద్దామని పిలుపునిచ్చారు. అక్రమ కేసులకు ఎవరూ భయపడద్దని భరోసా ఇచ్చారు. వెన్నుపోటుకు రెండేళ్లు కార్యక్రమంలో భాగంగా ఈనెల 12వ తేదీన అనంతపురం నగరంలో ర్యాలీ,

మానవహారం నిర్వహించనున్నామని, ప్రతి ఒక్కరూ హాజరై కూటమి ప్రభుత్వానికి కనువిప్పు కలిగించాలని పిలుపునిచ్చారు. అదేవిధంగా త్వరలో జరిగే స్థానిక సంస్థల ఎన్నికలకు అందరూ సిద్ధంగా ఉండాలని, ప్రజాస్వామ్య పద్ధతిలో మనబలం ఏంటో నిరూపిద్దామని అన్నారు. ఓటరు జాబితా ప్రత్యేక సమగ్ర సవరణ (ఎస్ఎఆర్) ప్రక్రియపై అందరూ అప్రమత్తంగా ఉండాలన్నారు. వైఎస్ఆర్ సీపీ మద్దతుదారుల ఓట్లను తొలగించే కుట్రలు జరుగుతాయని, ప్రతి ఓటును కాపాడుకోవాలని తెలిపారు. అనంతరం వైఎస్ జగన్ ఐదేళ్ల పాలన, చంద్రబాబు రెండేళ్ల పాలనకు మధ్య తేడాను మాజీ మంత్రి, శింగనమల నియోజకవర్గ సమన్వయకర్త శైలజానాథ్ వివరించారు. పార్టీలో అందరూ కలిసికట్టుగా ఉండి పోరాటాలు చేయాలని సూచించారు. అనంతపురం అర్బన్ నియోజకవర్గంలో అనంత వెంకటరామిరెడ్డి నాయకత్వంలో పెద్ద ఎత్తున అభివృద్ధి జరిగిందని గుర్తు చేశారు. అలాంటి నాయకత్వానికి ప్రతి ఒక్కరూ అండగా ఉండి మరోసారి వైఎస్ఆర్ కాంగ్రెస్ పార్టీ విజయానికి కృషి చేయాలని సూచించారు. వైఎస్ఆర్ సీపీ అనంతపురం నియోజకవర్గ పరిశీలకుడు తిప్పేస్వామి మాట్లాడుతూ,

వైఎస్ జగన్ పాలన సంక్షేమానికి చిరునామాగా నిలిస్తే కూటమి రెండేళ్ల పాలన వెన్నుపోటుకు చిరునామాగా మారిందన్నారు. ప్రభుత్వ వైఫల్యాలను ప్రతి ఒక్కరూ ఎండగడుతూ ప్రజల్లో చైతన్యం తీసుకురావాలన్నారు. రౌండ్ టేబుల్ సమావేశం సందర్భంగా ఏర్పాటు చేసిన ఫోటో ఎగ్జిబిషన్ ఆకట్టుకుంది. రెండేళ్లుగా అనంతపురం నియోజకవర్గంలో వైఎస్ఆర్ కాంగ్రెస్ పార్టీ ప్రజల వక్షాన నిలిచి చేసిన పోరాటాలను గుర్తు చేసేలా ఫోటో ఎగ్జిబిషన్ ఏర్పాటు చేశారు.

ప్రజల సమస్యల పరిష్కారమే ధ్యేయంగా పనిచేయాలి



కొత్తచెరువు నూతన తహసీల్దార్ కు మాజీ మంత్రి డాక్టర్ పల్లె రఘునాథరెడ్డి సూచన

కొత్తచెరువు, జూన్ 9 అనంత సూర్య: కొత్తచెరువు మండల నూతన తహసీల్దార్ గా నియమితులైన నారాయణరెడ్డి మంగళవారం అనంతపురంలోని మాజీ మంత్రి డాక్టర్ పల్లె రఘునాథరెడ్డి నివాసంలో మర్యాదపూర్వకంగా కలిశారు. ఈ సందర్భంగా నారాయణరెడ్డి పుష్పగుచ్ఛం అందించి, శాలువాతో మాజీ మంత్రిని సన్మానించారు. ఈ సందర్భంగా డాక్టర్ పల్లె రఘునాథరెడ్డి మాట్లాడుతూ, ప్రజల

సమస్యల పరిష్కారమే ప్రధాన ధ్యేయంగా చిత్తశుద్ధితో పనిచేసి మంచి పేరు సంపాదించాలని నూతన తహసీల్దార్ కు సూచించారు. ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలు ప్రజలకు సకాలంలో అందేలా అన్ని శాఖలతో సమన్వయం చేసుకుంటూ బాధ్యతాయుతంగా విధులు నిర్వహించాలని కోరారు. ప్రభుత్వానికి, నియోజకవర్గ ప్రజలకు ఉత్తమ సేవలు అందిస్తూ ఆదర్శ అధికారిగా గుర్తింపు పొందాలని నారాయణరెడ్డికి శుభాకాంక్షలు తెలిపారు.